



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងការងារ និងបណ្តុះបណ្តាលវិជ្ជាជីវៈ

សេចក្តីជូនដំណឹង
ស្តីពី

កម្រិតការងារកសាង និងទីកន្លែងស្នើសុំ “លិខិតអនុញ្ញាតចេញ-ចូល” រោងចក្រ សហគ្រាស និងសិប្បកម្ម ដែលត្រូវបានអនុញ្ញាតឱ្យដំណើរការអាជីវកម្ម និងបុគ្គលិកចាំបាច់បំផុតនៃរោងចក្រ សហគ្រាស និងសិប្បកម្ម ដែលត្រូវបានឱ្យផ្អាកដំណើរការអាជីវកម្ម ក្នុងអំឡុងពេលនៃការអនុវត្តវិធានការបិទខ្ទប់ជាបណ្តោះអាសន្ននៅភូមិសាស្ត្រ រាជធានីភ្នំពេញ និងក្រុងតាខ្មៅនៃខេត្តកណ្តាល ដូចមានចែងនៅក្នុងសេចក្តីសម្រេចលេខ ០៤២/២១ក.ប/ស.ស.វ.ខ.ល ចុះ ថ្ងៃទី១៥ ខែមេសា ឆ្នាំ២០២១ ឱ្យបានជ្រាបថា ដើម្បីទទួលបាននូវ “លិខិតអនុញ្ញាតចេញ-ចូល” លោក លោកស្រី៖

ក្រសួងការងារ និងបណ្តុះបណ្តាលវិជ្ជាជីវៈ សូមជម្រាបជូនលោក លោកស្រី ជាម្ចាស់ ឬនាយករោងចក្រ សហគ្រាស និងសិប្បកម្ម ដែលត្រូវបានអនុញ្ញាតឱ្យដំណើរការអាជីវកម្ម និងបុគ្គលិកចាំបាច់បំផុតនៃរោងចក្រ សហគ្រាស និងសិប្បកម្ម ដែលត្រូវបានឱ្យផ្អាកដំណើរការអាជីវកម្ម ក្នុងអំឡុងពេលនៃការអនុវត្តវិធានការបិទខ្ទប់ជាបណ្តោះអាសន្ននៅភូមិសាស្ត្រ រាជធានីភ្នំពេញ និងក្រុងតាខ្មៅនៃខេត្តកណ្តាល ដូចមានចែងនៅក្នុងសេចក្តីសម្រេចលេខ ០៤២/២១ក.ប/ស.ស.វ.ខ.ល ចុះ ថ្ងៃទី១៥ ខែមេសា ឆ្នាំ២០២១ ឱ្យបានជ្រាបថា ដើម្បីទទួលបាននូវ “លិខិតអនុញ្ញាតចេញ-ចូល” លោក លោកស្រី៖

១. ត្រូវយកឯកសារបើកសហគ្រាស និងបញ្ជីឈ្មោះកម្មករនិយោជិត និងបុគ្គលិក ដែលត្រូវធ្វើដំណើរមកបំពេញការងារក្នុងអំឡុងពេលបិទខ្ទប់។

២. ត្រូវចាត់តំណាង១ប្រ មកស្នើសុំនៅក្រសួងការងារ និងបណ្តុះបណ្តាលវិជ្ជាជីវៈ សម្រាប់រោងចក្រ សហគ្រាស សិប្បកម្មនៅរាជធានីភ្នំពេញ និងមកស្នើសុំនៅមន្ទីរការងារ និងបណ្តុះបណ្តាលវិជ្ជាជីវៈខេត្តកណ្តាល សម្រាប់រោងចក្រ សហគ្រាស សិប្បកម្មនៅក្រុងតាខ្មៅ។

បន្ថែមលើ “លិខិតអនុញ្ញាតចេញ-ចូល” នេះ លោក លោកស្រី ព្រមទាំងកម្មករ និយោជិត និងបុគ្គលិក ត្រូវយកតាមខ្លួនផងដែរនូវប័ណ្ណការងារ ឬប័ណ្ណបុគ្គលិក និងអត្តសញ្ញាណប័ណ្ណសញ្ជាតិខ្មែរ ដើម្បីបង្ហាញជូនសមត្ថកិច្ច។

ជនទាំងឡាយណាដែលក្លែង “លិខិតអនុញ្ញាតចេញ-ចូល” ឬប្រើលិខិតនេះ ខុសពីគោលបំណងដើមត្រូវទទួលខុសត្រូវចំពោះមុខច្បាប់ជាធរមាន។

សម្រាប់ព័ត៌មានបន្ថែម សូមទំនាក់ទំនងលេខទូរស័ព្ទ៖

- 012 436 143/098 700 542 សម្រាប់រោងចក្រ សហគ្រាស និងសិប្បកម្ម នៅរាជធានីភ្នំពេញ
- 015 292 929 /012 687 853 សម្រាប់រោងចក្រ សហគ្រាស និងសិប្បកម្ម នៅក្រុងតាខ្មៅនៃខេត្តកណ្តាល

អាស្រ័យដូចបានជម្រាបជូនខាងលើ សូមលោក លោកស្រីជាម្ចាស់ ឬនាយករោងចក្រ សហគ្រាស និងសិប្បកម្ម ជ្រាបជាព័ត៌មាន និងមកចុះឈ្មោះស្នើសុំលិខិតអនុញ្ញាតចេញ-ចូលនេះតាមទីតាំងដែលបានកំណត់ និងតាមការចាំបាច់។

ថ្ងៃ/ព្រហស្បតិ៍ ៥ ខែកុម្ភៈ ឆ្នាំឆ្លូវ ទោស័ក ព.ស.២៥៦៤
រាជធានីភ្នំពេញ ថ្ងៃទី១៥ ខែមេសា ឆ្នាំ២០២១





ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

ក្រសួងការងារ និងបណ្តុះបណ្តាលវិជ្ជាជីវៈ

លេខ : ០៩២/ គ.ប/ ស.ស.វ.ខ.ស **សេចក្តីសម្រេច**

ស្តីពី

ប្រភេទរោងចក្រ សហគ្រាស និងសិប្បកម្ម

**ដែលត្រូវបានអនុញ្ញាតឱ្យដំណើរការសកម្មភាពអាជីវកម្មក្នុងអំឡុងពេលនៃការអនុវត្ត
វិធានការបិទខ្ទប់ជាបណ្តោះអាសន្នដូចកូមិសាស្ត្ររាជធានីភ្នំពេញ និងក្រុងតាខ្មៅនៃ
ខេត្តកណ្តាលដើម្បីទប់ស្កាត់ការឆ្លងរាលដាលនៃជំងឺកូវីដ-១៩**

រដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំងនិងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០១០៥/០០៣ ចុះថ្ងៃទី១៧ ខែមករា ឆ្នាំ២០០៥ ដែលប្រកាសឱ្យប្រើច្បាប់ស្តីពីការបង្កើតក្រសួងការងារ និងបណ្តុះបណ្តាលវិជ្ជាជីវៈ
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០៣២១/០០៤ ចុះថ្ងៃទី១១ ខែមីនា ឆ្នាំ២០២១ ដែលប្រកាសឱ្យប្រើច្បាប់ស្តីពីវិធានការទប់ស្កាត់ការឆ្លងរាលដាលនៃជំងឺកូវីដ-១៩ និងជំងឺឆ្លងកាចសាហាវនិងប្រកបដោយគ្រោះថ្នាក់ធ្ងន់ធ្ងរផ្សេងទៀត
- បានឃើញអនុក្រឹត្យលេខ២៨៣ អនក្រ.បក ចុះថ្ងៃទី១៤ ខែវិច្ឆិកា ឆ្នាំ២០១៤ ស្តីពីការរៀបចំ និងការប្រព្រឹត្តទៅរបស់ក្រសួងការងារ និងបណ្តុះបណ្តាលវិជ្ជាជីវៈ
- បានឃើញអនុក្រឹត្យលេខ៣៧ អនក្រ.បក ចុះថ្ងៃទី១២ ខែមីនា ឆ្នាំ២០២១ ស្តីពីវិធានការសុខាភិបាលដើម្បីទប់ស្កាត់ការឆ្លងរាលដាលនៃជំងឺកូវីដ-១៩ និងជំងឺឆ្លងកាចសាហាវនិងប្រកបដោយគ្រោះថ្នាក់ធ្ងន់ធ្ងរផ្សេងទៀត
- បានឃើញអនុក្រឹត្យលេខ៥៧ អនក្រ.បក ចុះថ្ងៃទី៣១ ខែមីនា ឆ្នាំ២០២១ ស្តីពីវិធានការរដ្ឋបាលដើម្បីទប់ស្កាត់ការឆ្លងរាលដាលនៃជំងឺកូវីដ-១៩ និងជំងឺឆ្លងកាចសាហាវនិងប្រកបដោយគ្រោះថ្នាក់ធ្ងន់ធ្ងរផ្សេងទៀត
- បានឃើញសេចក្តីសម្រេចលេខ៤៩ សសរ ចុះថ្ងៃទី១៤ ខែមេសា ឆ្នាំ២០២១ ស្តីពីការបិទខ្ទប់កូមិសាស្ត្ររាជធានីភ្នំពេញ និងក្រុងតាខ្មៅនៃខេត្តកណ្តាល ដើម្បីទប់ស្កាត់ការឆ្លងរាលដាលនៃជំងឺកូវីដ-១៩
- យោងស្មារតីឯកភាពជាគោលការណ៍របស់គណៈកម្មការជាតិគ្រប់គ្រងនិងដឹកនាំការអនុវត្តវិធានការបិទខ្ទប់

១

សម្រេច

ប្រការ១ .-

ត្រូវបានអនុញ្ញាតឱ្យដំណើរការសកម្មភាពអាជីវកម្មក្នុងអំឡុងពេល នៃការអនុវត្តវិធានការបិទខ្ទប់ជាបណ្តោះអាសន្ននូវភូមិសាស្ត្ររាជធានីភ្នំពេញ និងក្រុងតាខ្មៅនៃខេត្តកណ្តាល នូវប្រភេទរោងចក្រ សហគ្រាស និងសិប្បកម្ម ដែលមានកម្មវត្ថុអាជីវកម្មដូចខាងក្រោម៖

១. ផលិតម្ហូបអាហារ និងគ្រឿងឧបភោគបរិភោគ ដោយរួមទាំងទីសត្វឃាត ដែលជាតម្រូវការចាំបាច់ប្រចាំថ្ងៃ
២. សកម្មភាពការងារដែលពាក់ព័ន្ធនឹងការផ្តល់សេវាសាធារណៈ តាមការកំណត់របស់ស្ថាប័ននីមួយៗ ជាអាទិ៍ សេវាពន្លត់អគ្គិភ័យ, សេវាផ្គត់ផ្គង់អគ្គិសនី, ទឹកស្អាត, សេវាប្រមូល និងដឹកជញ្ជូនសំរាម-សំណល់រឹង ជាដើម
៣. រាល់សកម្មភាពការងារ មុខរបរ ឬអាជីវកម្ម ដែលដំណើរការតាមរយៈប្រព័ន្ធអនឡាញ
៤. សេវាកម្មផ្គត់ផ្គង់ទំនិញដែលជាតម្រូវការចាំបាច់ប្រចាំថ្ងៃ ជាអាទិ៍ ហាងលក់ទំនិញ ផ្សារលក់ដុំ ផ្សារ ឬទីតាំងលក់គ្រឿងឧបភោគបរិភោគដែលមានសណ្តាប់ធ្នាប់ ផ្សារម៉ាត និងភោជនីយដ្ឋាន-អាហារដ្ឋាន ដែលលក់ជាអាហាររៀបរៀង, ស្ថានីយប្រេងឥន្ធនៈ-ហ្គាស
៥. ការផ្គត់ផ្គង់សេវាដែលជាតម្រូវការចាំបាច់ប្រចាំថ្ងៃ ជាអាទិ៍ សេវាសង្គ្រោះបន្ទាន់, សេវាសុខាភិបាល និងឱសថស្ថាន, សេវាប្រៃសណីយ៍-ទូរគមនាគមន៍, សេវាធនាគារ និងហិរញ្ញវត្ថុ និងសេវាធានារ៉ាប់រង ប៉ុន្តែត្រូវកាត់បន្ថយចំនួនបុគ្គលិកបម្រើការឱ្យមកនៅត្រឹមកម្រិតអប្បបរមា
៦. សេវាកម្មសណ្ឋាគារ និងផ្ទះសំណាក់
៧. សេវាកម្មដឹកជញ្ជូនទំនិញចាំបាច់ដើម្បីបម្រើឱ្យភូមិសាស្ត្រដែលត្រូវបានបិទខ្ទប់
៨. សេវាកម្មដឹកជញ្ជូនទំនិញទូទៅចេញ-ចូល ឬឆ្លងកាត់ភូមិសាស្ត្រ ដែលត្រូវបានបិទខ្ទប់ដើម្បីបម្រើឱ្យវិស័យសង្គម-សេដ្ឋកិច្ចនៃប្រទេស
៩. ការផលិតសម្ភារបរិក្ខារពេទ្យ និងថ្នាំពេទ្យ
១០. ការដ្ឋានសំណង់ដែលមានកន្លែងស្នាក់នៅជាប់ការដ្ឋានសំណង់ និង
១១. សកម្មភាពការងារ មុខរបរ ឬអាជីវកម្មចាំបាច់ដទៃទៀត ដោយមានការអនុញ្ញាតពីអាជ្ញាធរមានសមត្ថកិច្ច។

ត្រូវបានអនុញ្ញាតឱ្យបុគ្គលិកផ្នែកសន្តិសុខ, រដ្ឋបាល, ហិរញ្ញវត្ថុ, ផ្គត់ផ្គង់ និងដឹកជញ្ជូន នៃរោងចក្រ សហគ្រាស និងសិប្បកម្មដែលត្រូវបានឱ្យផ្អាកដំណើរការអាជីវកម្ម ចំនួនមិនលើសពី ២៥នាក់ ក្នុងមួយរោងចក្រ សហគ្រាសមកបំពេញការងារជាធម្មតា ដើម្បីធានាសេវាអប្បបរមា និងគ្រប់គ្រងសន្តិសុខនិងផលិតផលរបស់ខ្លួន។

រាល់សកម្មភាពការងារ មុខរបរ ឬអាជីវកម្មដែលត្រូវបានអនុញ្ញាតដូចបានរៀបរាប់ខាងលើ បុគ្គល គ្រប់រូបមានកាតព្វកិច្ចត្រូវអនុវត្តវិធានការសុខាភិបាល រួមមានការពាក់ម៉ាស់ និងការរក្សាគម្លាតសុវត្ថិភាព ព្រមទាំងត្រូវប្រកាន់ខ្ជាប់នូវការធ្វើអនាម័យដើម្បីសម្លាប់មេរោគ និងការវាស់កម្ដៅ ដើម្បីប្រយុទ្ធនឹងទប់ស្កាត់ការឆ្លងរាលដាលនៃជំងឺកូវីដ-១៩។ *sw*

ប្រការ២ .-

រាល់រោងចក្រ សហគ្រាស សិប្បកម្ម ឬទីតាំងអាជីវកម្មដែលត្រូវបានអនុញ្ញាតឱ្យនៅបើកដំណើរការ ស្របតាមប្រការ១ នៃសេចក្តីសម្រេចនេះ ត្រូវផ្អាកប្រតិបត្តិការរបស់ខ្លួនចាប់ពីម៉ោង ២០ (ម្ភៃ) ដល់ម៉ោង ៥ (ប្រាំ) សម្រាប់ទទួលអតិថិជនដោយផ្ទាល់ លើកលែងចំពោះសេវាសង្គ្រោះបន្ទាន់ សេវាសុខាភិបាល ឱសថស្ថាន ស្ថានីយប្រេងឥន្ធនៈ សេវាសណ្ឋាគារ និងផ្ទះសំណាក់ និងសេវាសាធារណៈចាំបាច់ដទៃទៀតដោយមានការ អនុញ្ញាតពីអាជ្ញាធរមានសមត្ថកិច្ច។

ប្រការ៣ .-

ការធ្វើដំណើរទៅបំពេញការងារ ឬប្រកបមុខរបរ ឬអាជីវកម្មក្នុងភូមិសាស្ត្រដែលត្រូវបានបិទខ្ទប់ និង ដែលមិនមានការហាមឃាត់ដូចបានកំណត់ក្នុងប្រការ១ និយោជក និងកម្មករនិយោជិត ត្រូវភ្ជាប់មកជាមួយនូវ ឯកសារបញ្ជាក់អំពីការងារ មុខរបរ ឬអាជីវកម្ម ដែលចេញដោយទីកន្លែងអាជីវកម្មពាក់ព័ន្ធ និងលិខិតអនុញ្ញាត ដែលចេញដោយក្រសួងការងារ និងបណ្តុះបណ្តាលវិជ្ជាជីវៈ ឬមន្ទីរការងារ និងបណ្តុះបណ្តាលវិជ្ជាជីវៈខេត្ត កណ្តាលសម្រាប់រោងចក្រ សហគ្រាសដែលស្ថិតនៅក្រុងតាខ្មៅ នៃខេត្តកណ្តាល ដូចក្នុងឧបសម្ព័ន្ធនៃសេចក្តី សម្រេចនេះ។

ប្រការ៤ .-

បទប្បញ្ញត្តិទាំងឡាយណាដែលមានខ្លឹមសារផ្ទុយនឹងសេចក្តីសម្រេចនេះត្រូវទុកជានិរាករណ៍។

ប្រការ៥ .-

នាយកឧទ្ធរណ៍យ អគ្គនាយកនៃអគ្គនាយកដ្ឋានរដ្ឋបាល និងហិរញ្ញវត្ថុ អគ្គនាយកនៃអគ្គនាយកដ្ឋាន ការងារ អគ្គនាយកនៃអគ្គនាយកដ្ឋានអប់រំបណ្តុះបណ្តាលបច្ចេកទេស និងវិជ្ជាជីវៈ អគ្គនាយកបេឡាជាតិ សន្តិសុខសង្គម និងគ្រប់ប្រធានអង្គភាពពាក់ព័ន្ធ ត្រូវអនុវត្តសេចក្តីសម្រេចនេះតាមភារកិច្ចរៀងៗខ្លួន ចាប់ពី ថ្ងៃចុះហត្ថលេខាតទៅ។ *sw*

កន្លែងទទួល៖

- ទីស្តីការគណៈរដ្ឋមន្ត្រី
- ឧទ្ធរណ៍យសម្តេចអគ្គមហាសេនាបតីតេជោនាយករដ្ឋមន្ត្រី
- ឧទ្ធរណ៍យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- គ្រប់ក្រសួង ស្ថាប័នពាក់ព័ន្ធ
- រដ្ឋបាលរាជធានី ខេត្ត
“ដើម្បីជូនជ្រាប និងសហការ”
- គ្រប់អង្គភាព និងមន្ទីរនៃក្រសួងការងារ និងបណ្តុះបណ្តាលវិជ្ជាជីវៈ
“ដើម្បីអនុវត្ត”
- ដូចប្រការ៥
- ឯកសារ កាលប្បវត្តិ

ថ្ងៃព្រហស្បតិ៍ ២៤ ខែ មេសា ឆ្នាំ២០២០ ភ្នំពេញ ទោស័ក ព.ស.២៥៦៤
រាជធានីភ្នំពេញ ថ្ងៃទី ១៩ ខែ មេសា ឆ្នាំ២០២០

អ៊ិត សំហេង



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

ក្រសួងការងារ និងបណ្តុះបណ្តាលវិជ្ជាជីវៈ

លេខ : គ.ប

លិខិតអនុញ្ញាតចេញ-ចូល

ត្រូវបានអនុញ្ញាតឱ្យឈ្មោះ:..... ភេទ:

មធ្យោបាយធ្វើដំណើរលេខ:

ថ្ងៃ:..... ខែ:..... ឆ្នាំ:.....

អង្គភាព:..... រូបដំណើរ:..... នាក់

ចេញ-ចូលរវាងចក្រ សហគ្រាស:.....

សូមអានឯកសារសម្បត្តិកិច្ចពាក់ព័ន្ធ ទទួលស្គាល់ និងជួយសម្របសម្រួលជូន ឯកឧត្តម/លោកជំទាវ/លោក/លោកស្រី
ដែលមានឈ្មោះខាងលើឱ្យបំពេញតាមកិច្ចប្រកបដោយជោគជ័យតាមការគួរ។

ថ្ងៃ



ឆ្នាំរៀន ចេញស័ក ព.ស.២៥៦៤

ខែ ឆ្នាំ២០២១



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងការងារ និងបណ្តុះបណ្តាលវិជ្ជាជីវៈ
មន្ទីរការងារ និងបណ្តុះបណ្តាលវិជ្ជាជីវៈ ខេត្តកណ្តាល
លេខ:

លិខិតអនុញ្ញាតចេញ-ចូល

ត្រូវបានអនុញ្ញាតឱ្យឈ្មោះ: ភេទ:

មធ្យោបាយធ្វើដំណើរលេខ:

ថ្ងៃ: / ខែ: ឆ្នាំ:

អង្គភាព: រួមដំណើរ: នាក់

ចេញ-ចូលរវាងចក្រ សហគ្រាស:

សូមអានធាតុមានសមត្ថកិច្ចពាក់ព័ន្ធ ទទួលស្គាល់ និងជួយសម្របសម្រួលជូន ឯកឧត្តម/លោកជំទាវ/លោក/លោកស្រី
ដែលមានឈ្មោះខាងលើឱ្យបំពេញនាវកិច្ចប្រកបដោយជោគជ័យតាមការគួរ។

ថ្ងៃ

ខែ

ឆ្នាំឆ្លូវ ចោលីក ព.ស. ២៥៦៤

ខេត្តកណ្តាល ថ្ងៃទី

ខែ ឆ្នាំ២០២១

ប្រធានមន្ទីរការងារ និងបណ្តុះបណ្តាលវិជ្ជាជីវៈ ខេត្តកណ្តាល



(Handwritten signature)